



শ্রীমদ্-আদ্য-শঙ্কর-ভগবত্পাদ-পরম্পরাগত-মূলান্নায়-
সর্বজ্ঞ-পীঠম্
শ্রী-কাঞ্চী-কামকোটী-পীঠম্
জগদগুরু-শ্রী-শঙ্করাচার্য-স্বামি-শ্রীমঠ-সংস্থানম্

॥নরসিংহ-জযন্তী-জপ-পারাযণম্ ॥

Announcement regarding japam/parayanam to be done on Narasimha Jayanti as directed by His Holiness Pujya Shree Kanchi Kamakoti Peetadhipati Shri Shankara Vijayendra Saraswathi Shankaracharya Swamigal.

For Vedic scholars, adhyapakas and vidyarthi:

- 1) After completing snanam, sandhyavandanam and other nitya karmanushthanam before 7 am on that day, the Narasimha Gayatri should be chanted 108 times.
- 2) The Narasimha Mahamantram “ugram veeram” should be chanted 1008 times.
- 3) This should be done before food. Senior citizens and children can take liquid food (buttermilk, kanji) without salt.

Others/women should do parayanam of Shri Narasimha Karunarasa (Karavalamba) Stotram by Shri Shankara Bhagavatpada three times in the

evening on that day.

Please do the mantra japam with sankalpam as given below and the stotra parayanam and receive the Grace of Guru and Lord Lakshmi Narasimha.

সঙ্কল্পঃ

মমোপাত্তসমস্তদুরিতক্ষয়দ্বারা শ্রীপরমেশ্বরপ্রীত্যর্থং শুভে শোভনে মুহূর্তে
অদ্য রক্ষণঃ দ্বিতীয়পরার্থে শ্বেতবরাহকল্পে বৈবস্বতমহন্তরে অষ্টাবিংশতিতমে
কলিযুগে প্রথমে পাদে জম্বুদ্বীপে ভারতবর্ষে ভরতখণ্ডে মেরোঃ দক্ষিণে
পার্শ্বে অস্মিন্ বর্তমানে ব্যবহারিকাণাং প্রভবাদীনাং ষষ্ঠ্যাং সংবত্সরাণাং
মধ্যে বিশ্বাবসু-নাম-সংবত্সরে উত্তরাষণে বসন্ত-ঋতৌ মেঘ-বৈশাখ-মাসে
শুক্র-পক্ষে চতুর্দশ্যাং শুভতিথৌ ভানু বাসরযুক্তায়াং স্বাতী-নক্ষত্রযুক্তায়াং
ব্যতীপাত-যোগযুক্তায়াং গরজা-করণ (০৬:৪৭; বণিজা-করণ)যুক্তায়াম্ এবং-
গুণ-বিশেষণ-বিশিষ্টায়াম্ অস্যাং চতুর্দশ্যাং শুভতিথৌ ভগবতো নরসিংহস্য
প্রসাদেন -

- ইদানীং লোকে সর্বত্র প্রসূতস্য সাক্ষামিক-রোগ-বিশেষস্য নিশেষম্
উন্মূলনর্থম্,
- অস্মদ্-দেশীয়ানাং বিদেশীয়ানাং চাপি সর্বেষাং ব্যাধি-ভয়-নিবৃত্ত্যর্থং,
- সঞ্চার-প্রতিষেধাত্ সঞ্জাতস্য শুভকার্য-প্রতিবন্ধস্য উদ্যোগাদি-প্রতিবন্ধস্য
তজ্জন্যায়াঃ আর্থিক-দুঃস্থিতেশ্চ পরিহারার্থং,
- সর্বেষাং ধার্মিক-অনুষ্ঠানানাং, মন্দিরাদিষু ভগবতঃ পূজা-উত্সবানাং চ
যথাপূর্বং শীঘ্রমেব প্রবৃত্ত্যর্থম্,
- জনানাং দুর্বিচার-নিবৃত্তি-পূর্বক-সদ্বিচার-অভিবৃদ্ধ্যর্থং,
- সাধুনাং ধার্মিকাণাং চ ধৈর্য-বিশ্বাস-পুষ্টি-সিদ্ধ্যর্থম্, আধর্মিক-শত্রুীনাং
বিনাশার্থং,
- তদ্-দ্বারা সর্বলোক-ক্ষেমার্থং

নরসিংহ-গায়ত্র্যাঃ অষ্টোত্তরশত-সঙ্খ্যয়া নরসিংহ-মন্ত্ররাজস্য চ অষ্টোত্তরসহস্র-
সঙ্খ্যয়া জপং করিষ্যে ।

॥শ্রী-নৃসিংহ-গায়ত্রী ॥

ওঁ বজ্রনখায বিদ্বহে তীক্ষ্ণদংষ্ট্রায ধীমহি ।
তন্নো নারসিংহঃ প্রচোদযাত্ ॥

॥শ্রী-নৃসিংহ-মহামন্ত্রঃ ॥

অস্য শ্রী-নরসিংহ-মহামন্ত্রস্য নারদ ঋষিঃ, অনুষ্টুপ্ ছন্দঃ, নৃসিংহো দেবতা ।
শ্রী-নৃসিংহ-প্রসাদ-সিধ্যর্থৈ জপে বিনিয়োগঃ ॥

উগ্রং বীরং মহাবিষ্ণুং জ্বলন্তং সর্বতোমুখম্ ।
নৃসিংহং ভীষণং ভদ্রং মৃত্যুমৃত্যুং নমাম্যহম্ ॥



কাযেন বাচা মনসেন্দ্রিযৈর্বা
বুদ্ধ্যাহহত্বনা বা প্রকৃতেঃ স্বভাবাত্ ।
করোমি যদ্যত্ সকলং পরস্মৈ
নারায়ণাযেতি সমর্পযামি ॥



॥লক্ষ্মী-নৃসিংহ-করণারস-স্তোত্রম্ ॥

শ্রীমত্-পয়োনিধি-নিকেতন চক্রপাণে
 ভোগীন্দ্র-ভোগ-মণি-রাজিত-পুণ্য-মূর্তে ।
 যোগীশ শাস্বত শরণ্য ভবার্ধি-পোত
 লক্ষ্মী-নৃসিংহ মম দেহি করাবলম্ ॥১ ॥

রমোদ্র-রুদ্র-মরুদক-কিরীট-কোটি-
 সঙ্ঘাট্টিতাঙ্ঘ্রি-কমলামল-কান্তি-কান্ত ।
 লক্ষ্মী-লসত্-কুচ-সরোরুহ-রাজহংস
 লক্ষ্মী-নৃসিংহ মম দেহি করাবলম্ ॥২ ॥

সংসার-দাব-দহনাকর-ভী-করোরু-
 জ্বালাবলীভিরতিদগ্ধ-তনুরুহস্য ।
 ত্বত্-পাদ-পদ্ম-সরসী শরণাগতস্য
 লক্ষ্মী-নৃসিংহ মম দেহি করাবলম্ ॥৩ ॥

সংসার-জাল-পতিতস্য জগন্নিবাস
 সবেন্দ্রিয়ার্থ-বডিশাগ্র-বায়োপমস্য ।
 প্রোত্‌কম্পিত-প্রচুর-তালুক-মস্তকস্য
 লক্ষ্মী-নৃসিংহ মম দেহি করাবলম্ ॥৪ ॥

সংসার-কূপমতিঘোরমগাধ-মূলং
 সম্প্রাপ্য দুঃখ-শত-সর্প-সমাকুলস্য ।
 দীনস্য দেব কৃপয়া পদমাগতস্য
 লক্ষ্মী-নৃসিংহ মম দেহি করাবলম্ ॥৫ ॥

সংসার-ভীকর-করীন্দ্র-করাভিঘাত-
 নিস্পীড়্যমান-বপুষঃ সকলার্তি-নাশ ।
 প্রাণ-প্রযাণ-ভব-ভীতি-সমাকুলস্য
 লক্ষ্মী-নৃসিংহ মম দেহি করাবলম্ ॥৬ ॥

সংসার-সর্প-বিষ-দিগ্ধ-মহোগ্র-তীব্র-
দংষ্ট্রাগ্র-কোটি-পরিদষ্ট-বিনষ্ট-মূর্তেঃ ।
নাগারি-বাহন সুধার্মি-নিবাস শৌরে
লক্ষ্মী-নৃসিংহ মম দেহি করাবলম্ ॥৭॥

সংসার-বৃক্ষমঘ-বীজমনন্ত-কর্ম-
শাখা-যুতং করণ-পত্রমনঙ্গ-পুষ্পম্ ।
আরুহ্য দুঃখ-ফলিতং পততো দয়ালো
লক্ষ্মী-নৃসিংহ মম দেহি করাবলম্ ॥৮॥

সংসার-সাগর-বিশাল-করাল-কাল-
নক্র-গ্রহ-গ্রসিত-নিগ্রহ-বিগ্রহস্য ।
ব্যগ্রস্য রাগ-নিচয়োর্মি-নিপীড়িতস্য
লক্ষ্মী-নৃসিংহ মম দেহি করাবলম্ ॥৯॥

সংসার-সাগর-নিমজ্জন-মুহ্যমানম্
দীনং বিলোক্য বিভো করুণা-নিধে মাম্ ।
প্রহ্লাদ-খেদ-পরিহার-পরাবতার
লক্ষ্মী-নৃসিংহ মম দেহি করাবলম্ ॥১০॥

সংসার-ঘোর-গহনে চরতো মুরারে
মারোগ্র-ভীকর-মৃগ-প্রচুরাদিতস্য ।
আর্তস্য মত্সর-নিদাঘ-সুদুঃখিতস্য
লক্ষ্মী-নৃসিংহ মম দেহি করাবলম্ ॥১১॥

বন্ধা গলে যম-ভটা বহু তর্জযন্তঃ
কষন্তি যত্র ভব-পাশ-শতৈর্-যুতং মাম্ ।
একাকিনং পরবশং চকিতং দয়ালো
লক্ষ্মী-নৃসিংহ মম দেহি করাবলম্ ॥১২॥

লক্ষ্মীপতে কমলনাভ সুরেশ বিষ্ণে
যজ্ঞেশ যজ্ঞ মধুসূদন বিশ্বরূপ ।
রক্ষণ্য কেশব জনার্দন বাসুদেব
লক্ষ্মী-নৃসিংহ মম দেহি করাবলম্ ॥১৩॥

একেন চক্রমপরেণ করেণ শঙ্খাম্
 অনেন সিঙ্খু-তনয়াম্ অবলম্ব্য তিষ্ঠন্ ।
 বামেতরেণ বরদাভয-পদ্ম-চিহ্নং
 লক্ষ্মী-নৃসিংহ মম দেহি করাবলম্ ॥১৪ ॥

অন্ধস্য মে হৃত-বিবেক-মহাধনস্য
 চোরৈর্-মহাৰলিভিরিন্দ্রিয়-নামধেয়ৈঃ ।
 মোহান্ধকার-কুহরে বিনিপাতিতস্য
 লক্ষ্মী-নৃসিংহ মম দেহি করাবলম্ ॥১৫ ॥

প্রহ্লাদ-নারদ-পরাশর-পুণ্ডরীক-
 ব্যাসাদি-ভাগবত-পুঙ্গব-হান্নিবাস ।
 ভক্তানুরক্ত-পরিপালন-পারিজাত
 লক্ষ্মী-নৃসিংহ মম দেহি করাবলম্ ॥১৬ ॥

লক্ষ্মী-নৃসিংহ-চরণার্জ-মধুব্রতেন
 স্তোত্রং কৃতং শুভকরং ভুবি শঙ্করেণ ।
 যে তত্ পঠন্তি মনুজা হরি-ভক্তি-যুক্তাঃ
 তে যান্তি তত্-পদ-সরোজমখণ্ড-রূপম্ ॥১৭ ॥

॥ইতি শ্রীমচ্ছঙ্কর-ভগবত্পাদ-বিরচিতং শ্রী-লক্ষ্মী-নৃসিংহ-করণারস-স্তোত্রং
 সম্পূর্ণম্ ॥

